

Śrī Guru Gītā  
From Śrī Skandapurāna

Nityānandāya gurave śiṣya saṁsāra hāriṇe  
Bhakta kāryaika dehāya namaste cit-sad-ātmane  
Śrī Gaṇeśāya namaḥ  
Śrī Sarasvatī namaḥ  
Śrī Gurubhyo namaḥ  
Athā Śrī Guru Gītā prarāmbhaḥ

I bow to Guru Nityananda, who lifts his disciples from the cycle of birth and death  
Who assumed a physical form for his devotees  
I bow to Shri Ganesha  
I bow to Shri Sarasvati  
I bow to the Guru  
Now the Guru Gita begins.

OM asya śrī gurugītā stotramantrasya bhagavān sadāśiva ṛṣiḥ

Mama catur vidha puruṣārtha siddhyarthe jape viniyogaḥ.

Nānāvidhāni chandāmsi śrī guruparamātma devatā

Sūta uvāca:

Haṁ bījam saḥ śaktiḥ kroṁ kīlakam  
Śrī guruprasādasiddhayarthe jape viniyogaḥ

Kailāsa śikare rāmye bhaktisandhānanāyakam  
Praṇāmya pārvatī bhaktyā śaṅkaram paryapṛcchata || 1 ||

Haṁsābhyāṁ parivṛttapatrakamalair divyair jagatkāraṇair  
Viśvotkīrṇāmanekadehanilayaiḥ svacchandamātmecchayā

Śrī devyuvāca:

Taddyotaṁ padaśāmbhavaṁ tu caraṇaṁ dīpāṅkuragrāhiṇaṁ  
Pratyakṣākṣaravigrahaṁ gurupadaṁ dhyāyēdvibhuṁ śāśvatam

OM namo devadeveśa parātparajagadguro  
Sadāśiva mahādeva gurudīkṣāṁ pradehi me || 2 ||

Kena mārgeṇa bho svāmin dehi brahmamayo bhavet  
Tvam kṛpāṁ kuru me svāmin namāmi caraṇau tava || 3 ||

Īśvara uvāca:

Mamrūpāsi devi tvam tvatprītyartham vadāmyaham  
Lokopakāraḥ praśno na kenāpi kṛtaḥ purā || 4 ||

Durlabham triṣu lokeṣu tacchṛṇuṣva vadāmyaham  
Gurum vinā brahma nānyatsatyam satyam varānane || 5 ||

Vedaśāstrapurāṇāni itihāsādikāni ca  
Mantrayantrādividyāśca smṛtiruccāṭanādikam || 6 ||

Śaivaśāktāgamādīni anyāni vividhāni ca  
Apabhraṁśakarāṇīha jīvanām bhrātacetasām || 7 ||

Yajño vratam tapo dānam japastīrtham tathaiva ca  
Gurutattvamavijñāya mūdhāste carate janāḥ || 8 ||

Gurubuddhyātmano nānyat satyam satyam na saṁśayaḥ  
Tallābhārtham prayatnastu kartavyo hi manīṣibhiḥ || 9 ||

Gūḍha vidyā jaganmāyā dehe cājñānasambhavā  
Udayo yatprakāśena guruśabdena kathiyate || 10 ||

Sarvapāpaviśuddhātmā śrīguroḥ pādasevanāt  
Dehī brahma bhavedyasmāttvatkrpātham vadāmi te || 11 ||

Gurupādāmbujam smṛtvā jalam śirasi dhārayet  
Sarvatīrthāvagāhasya samprāpnoti phalam naraḥ || 12 ||

Śoṣaṇam pāpapaṅkasya dīpanam jñānatejasām  
Gurupādodakam samyak saṁsārārṇavatārakam || 13 ||

Ajñānamūlaharaṇam janma karma nivāraṇam  
Jñānavairāgyasiddhyartham gurupādodakam pibet || 14 ||

Guroḥ pādodakam pītvā gurorucchiṣṭabhojanam  
Gurumūrteḥ sadā dhyanam gurumantram sadā japet || 15 ||

Kāsī kṣetram tannivāso jāhnavī caraṇodakam  
Gururviśveśvaraḥ sākṣāt tārakam brahma niścitam || 16 ||

Guroḥ pādodakam yattu gayā'sau so'kṣayo vaṭaḥ  
Tīrtharājaḥ prayāgaśca gurumūrtyai namo namaḥ || 17 ||

Guroḥmūrtim smarenityam gurunāma sadā japet  
Gurorājñām prakurvīta guroranyanna bhāvayet || 18 ||

Guruvaktrasthitam brahma prāpyate tatprasādāt  
Gurordhyānam sadā kuryātkulastrī svapateryathā || 19 ||

Svāśramam ca svajātim ca svakīrtipuṣṭivardhanam  
Etatsarvam parityajya guroranyanna bhāvayet || 20 ||

Ananyāścintayanto mām sulabham paramam padam  
Tasmāt sarvaprayatnena gurorārādhanaṁkuru || 21 ||

Trailokye sphuṭavaktāro devādyasurapannagāḥ  
Guruvaktrasthitā vidyā gurubhaktiyā tu labhyate || 22 ||

Gukārastvandhakāraśca rukāsteja ucyate  
Ajñānagrāsakam brahma gurureva na saṁayaḥ || 23 ||

Gukāraḥ prathamam varṇam māyādiguṇabhāsaḥ  
Rukāro dvitīyam brahma māyā bhrānti vināśanam || 24 ||

Evam gurupadam śreṣṭham devānāmapi durlabham  
Hāhā hūhū gaṇaiścaiva gandharvaiśca prapūjyate || 25 ||

Dhruvaṃ teṣāṃ ca sarveṣāṃ nāsti tattvaṃ guroḥ param  
Āsanaṃ śayanaṃ vastraṃ bhūṣaṇaṃ vāhanādikam || 26 ||

Sādhakena pradātavyaṃ gurusantoṣakāraṅgam  
Gurorārādhanāṃ kāryaṃ svajīvitvaṃ nivedayet || 27 ||

Karmaṇā manasā vācā nityamārādhayedgurum  
Dīrghadaṇḍaṃ namaskṛtya nirlajjo gurusannidhau || 28 ||

Śarīramindriyaṃ prāṇāṃ sadgurubhyo nivedayet  
Ātmaārādikaṃ sarvaṃ sadgurubhyo nivedayet || 29 ||

Kṛmikīṭabhasmaviṣṭhā durgandhimalamūtrakaṃ  
Śleṣmaraktaṃ tvacā māṃsaṃ vañcayenna varānane || 30 ||

Saṃsāraṃ kṣamārūḍhāḥ patanto narakārṇave  
Yena caivoddhṛtāḥ sarve tasmai śrīgurave namaḥ || 31 ||

Gururbrahmā gururviṣṇugururdevo maheśvaraḥ  
Gurureva parabrahma tasmai śrīgurave namaḥ || 32 ||

Hetave jagatāmeva saṃsārārṇavasetave  
Prabhava sarvavidyānāṃ śambhave gurave namaḥ || 33 ||

Ajñānatimirāndhasya jñānāñjanaśalākayā  
Cakṣurunmīlitaṃ yena tasmai śrīgurave namaḥ || 34 ||

Tvaṃ pitā tvaṃ ca me mātā tvaṃ bandhustvaṃ ca devatā  
Saṃsārapratibodhārthaṃ tasmai śrīgurave namaḥ || 35 ||

Yatsatyena jagatsatyam yatprakāśena bhāti tat  
Yadānandena nandanti tasmai śrīgurave namaḥ || 36 ||

Yasya sthityā satyamidaṃ yadbhāti bhānurūpataḥ  
Priyaṃ putradi yatprītyā tasmai śrīgurave namaḥ || 37 ||

Yena cetayate hīdaṃ cittaṃ cetayate na yam  
jāgratsvapnasuṣṭyādi tasmai śrīgurave namaḥ || 38 ||

Yasya jñānādidam viśvaṃ na dṛśyaṃ bhinnabhedata  
Sadekarūparūpāya tasmai śrīgurave namaḥ || 39 ||

Yasyāmataṃ tasya mataṃ mataṃ yasya na veda saḥ  
Ananyabhāva bhāvāya tasmai śrīgurave namaḥ || 40 ||

Yasya kāraṇarūpasya kāryarūpeṇa bhāti yat  
kāryakāraṇarūpāya tasmai śrīgurave namaḥ || 41 ||

Nānārūpamidaṃ sarvaṃ na kenāpyasti bhinnatā  
kāryakāraṇatā caiva tasmai śrīgurave namaḥ || 42 ||

Yadaṅghrikamaladvandvaṃ dvandvatāpanivāraṅgam  
tāraṅgaṃ sarvadā'padbyaḥ śrīgurum praṇamāmyaham || 43 ||

Śive kruddhe gurustrātā gurau kruddhe śivo na hi  
Tasmāt sarvaprayatnena śrīgurum śaraṇaṃ vrajet || 44 ||

Vande gurupadadvandvaṃ vānmanaścittagocaram  
Śvetaraktaprabhābhinnaṃ śivaśaktyātmakaṃ param || 45 ||

Gukāraṃ ca guṇātītaṃ rukāraṃ rūpavarjitaṃ  
Guṇātītasvarūpaṃ ca yo dadyātsa guruḥ smṛtaḥ || 46 ||

Atrinetaḥ sarvasākṣī acaturbāhuracyutaḥ  
Acurvadano brahmā śrīguruḥ kathitaḥ priye || 47 ||

Ayam mayāñjalirbaddho dayā sāgaravṛddhaye  
Yadanugraho jantuścitrasaṃsāramuktibhāk || 48 ||

Śrīguroḥ paramaṃ rūpaṃ vivekacakṣuṣo'mṛtam  
Mandabhāgyā na paśyanti andhāḥ sūryodayaṃ yathā || 49 ||

Śrīnāthacaraṇadvandvaṁ yasyāṁ diśi virājate  
Tasyai diśe namaskuryād bhatyā pratidinaṁ priye || 50 ||

Tasyai diśe satatamañjalireṣa ārye  
prakṣipyate mukharito madhupairbudhaiśca  
Jāgarti yatra bhagavāṅgurucakravartī  
Viśvodaya pralayanāṭakanityasākṣī || 51 ||

Śrīnāthādi gurutrayaṁ gaṇapatiṁ pīṭhatrayaṁ bhairavaṁ  
siddhaughaṁ batukatrayaṁ padayugaṁ dūtīkramaṁ  
maṇḍalam  
Vīrāndvyaṣṭacatuṣka ṣaṣṭi navakaṁ vīrāvalī pañcakaṁ  
śrīmanmālinimantrarājasahitaṁ vande gurormaṇḍalam || 52 ||

Abhyastaiḥ sakalaiḥ sudīrghamanilairyādhipradairduṣkaraiḥ  
prāṇāyāmaśatairanekekaraṇairduḥkhātmakairdurjayaiḥ  
Yasminnabhyudite vinaśyati balī vāyuḥ svayāṁ tatkṣaṇāt  
prāptuṁ tatsahajaṁ svabhāvamaniśaṁ sevadhvamekaṁ  
gurum || 53 ||

Svadeśikasyaiva śarīracintanaṁ  
Bhavedanantasya śivasya cintanam  
Svadeśikasyaiva can nāmakīrtanaṁ  
Bhavedanantasya śivasya kīrtanam || 54 ||

Yatpādareṇukaṇikā kāpi saṁsāravāridheḥ  
Setubandhāyate nāthaṁ deśikaṁ tamupāsmahe || 55 ||

Yasmādanugrahaṁ labdhvā mahadajñānamutsṛjet  
Tasmai śrīdeśikendrāya namaścābhīṣṭasiddhaye || 56 ||

Pādābjaṁ sarvasaṁsāradāvānalavināśakam  
Brahmarandhre sitāmbhojamadhyasthaṁ chandramaṇḍale || 57 ||

Akathāditrirekhābje sahasradalamaṇḍale  
Haṁsapārśvatrikone ca smarettanmadhyagaṁ gurum || 58 ||

Sakalabhuvanasṛṣṭiḥ kalpitāśeṣapuṣṭiḥ  
nikhilanigamadṛṣṭiḥ sampadāṁ vyarthadrṣṭiḥ  
Avaguṇaparimārṣṭistatpadārthaikadrṣṭiḥ  
bhava guṇaparameṣṭīrmokṣamārgaikadrṣṭiḥ || 59 ||

Sakalabhuvanaraṅgasthāpanā stambhayaṣṭiḥ  
sakarūṇarasavrṣṭistattvamālāsamaṣṭiḥ  
Sakalasaṁmayasṛṣṭiḥ saccidānandadrṣṭiḥ  
Nivasatu mayi nityaṁ śrīgurordivyasṛṣṭiḥ || 60 ||

Agnīśuddhasamaṁ tāta jvālā paricakādhiyā  
Mantrarājamimaṁ manye'harniśaṁ pātu mṛtyutaḥ || 61 ||

Tadejati tannajati taddūre tatsamīpake  
Tadantarasya sarvasya tadu sarvasya bāhyataḥ || 62 ||

Ajo'hamajaro'haṁ ca anādinidhana svayam  
Avikāraścidānanda anīyānmahato mahān || 63 ||

Apūrvāṇām paraṁ nityaṁ svayañjyotirnirāmayam  
Virajaṁ paramākāśaṁ dhruvamānandamavyayam || 64 ||

Śrutiḥ pratyakṣamaitihyamanumānaścaturāyām  
Yasya cātmatapo veda deśikaṁ ca sadā smaret || 65 ||

Mananaṁ yadbhavaṁ kāryaṁ tadvadāmi mahāmate  
sādhutvaṁ ca mayā dṛṣṭvā tvayi tiṣṭhati sāmpratam || 66 ||

Akhaṇḍamaṇḍalākāraṁ vyāptaṁ yena carācaram  
Tatpadaṁ darṣitam yena tasmai śrīgurave namaḥ || 67 ||

Sarvaśrutiśīroratnavirājitapadāmbujaḥ  
Vedāntāmbujasūryo yastamai śrīgurave namaḥ || 68 ||

Yasya smaraṇamātreṇa jñānamutpadyate svayam  
Ya eva sarva samprāptistasmai śrīgurave namaḥ || 69 ||

Caitanyaṁ śāśvataṁ śāntaṁ vyomātītaṁ nirañjanam  
Nādabindukalātītaṁ tasmai śrīgurave namaḥ || 70 ||

Sthāvaram jaṅgamaṁ caiva tathā caiva carācaram  
Vyāptam yena jagatsarvaṁ tasmai śrīgurave namaḥ || 71 ||

Jñanaśaktisamārūḍhastattvamālā vibhūṣitaḥ  
Bhuktimukti pradātā yastasmai śrīgurave namaḥ || 72 ||

Anekajanmasamprāptasarvakarmavidāhine  
Svātmajñanaprabhāveṇa tasmai śrīgurave namaḥ || 73 ||

Na guroradhikaṁ tattvaṁ na guroradhikaṁ tapaḥ  
Tattvaṁ jñānātparam nāsti tasmai śrīgurave namaḥ || 74 ||

Mannāthaḥ śrījagannātho madgurustri jagadguruḥ  
Mamātma sarvabhūtamā tasmai śrīgurave namaḥ || 75 ||

Dhyānamūlaṁ gurormūtiḥ pūjāmūlaṁ guroḥ padam  
Mantramūlaṁ gurorvākyaṁ mokṣamūlaṁ guroḥ kṛpā || 76 ||

Gururādiranādiśca guruḥ paramadaivatam  
Guroḥ parataram nāsti tasmai śrīgurave namaḥ || 77 ||

Saptasāgaraparyanta tīrthasnānādikaṁ phalam  
Guroraṅghri payobindusahasrāmśe na durlabham || 78 ||

Harau ruṣṭe gurustrātā gurau ruṣṭe na kaścana  
Tasmātsarvaprayatnena śrīguruṁ śaraṇam vrajet || 79 ||

Gurureva jagatsarvaṁ brahmaviṣṇuśivātmaḥ  
Guroḥ parataram nāsti tasmātsampūjayedgurum || 80 ||

Jñanaṁ vijñānasahitaṁ labhyate gurubhaktitaḥ  
Guroḥ parataram nāsti dhyeyo'sau gurumāgibhiḥ || 81 ||

Yasmātparataram nāsti neti netīti vai śrutiḥ  
Manasā vacasā caiva nityamārādhayedgurum || 82 ||

Guroḥ kṛpā prasādena brahmaviṣṇusadāśivāḥ  
Samarthāḥ pravhavādao ca kevalam gurusevayā || 83 ||

Devakinnaragandharvāḥ pitaro yakṣacāraṇāḥ  
Munayo'pi na jānanti guruśuśrūṣaṇe vidhim || 84 ||

Mahāhaṅkāragarveṇa tapovidyābalāvitāḥ  
Saṁsāraḥ kharāvarte ghaṭayantre yathāghaṭāḥ || 85 ||

Na muktā devagandharvāḥ pitaro yakṣakinnarāḥ  
Ṛsayāḥ sarvasiddhāśca gurusevā parāṅmukhāḥ || 86 ||

Dhyānaṁ ṣṇu mahādevi sarvānandapradāyakam  
Sarvasaukhyakaram nityam bhuktimuktividhāyakam || 87 ||

Śrīmatparabrahma guruṁ smarāmi  
śrīmatparabrahma guruṁ vadāmi  
Śrīmatparabrahma guruṁ namāmi  
Śrīmatpararahma guruṁ bhajāmi || 88 ||

Brahmānandaṁ paramasukhadaṁ kevalam jñānamūrtim  
dvandvātītaṁ gaganasadrśam tattvamasyādilakṣyam  
Ekaṁ nityam vimalamacalaṁ sarvadhīśakṣibhūtaṁ  
bhāvātītaṁ triguṇarahaṁ sadgurum tam namāmi || 89 ||

Nityaṁ śuddhaṁ nirābhāsaṁ nirākāraṁ nirañjanam  
Nityabodhaṁ cidānandaṁ guruṁ brahma namāmyaham || 90 ||

Hṛdambuḃe kaṛṇikamadhyasaṁsthe  
sirṁhāsane saṁsthitadivyaṁmūrtim  
Dhyāyedguruṁ candrakalāprakāśaṁ  
citpustakābhīṣṭavaraṁ dadhānam || 91 ||

Śvetāmbaraṁ śvetavilepapuṣpaṁ  
muktāvibhūṣaṁ muditaṁ dvinetram  
Vāmāṅkapīṭhasthitadivyaśaktim  
mandasmitaṁ sāndrakṛpānidhānam || 92 ||

Ānandamānandakaraṁ prasannaṁ  
jñānasvarūpaṁ nijabodhayuktam  
Yogīndramīḍyaṁ bhavarogavaidyaṁ  
śrīmadguruṁ nityamaḥaṁ namāmi || 93 ||

Yasminsṛṣṭisthitidhvaṁsanigrahānugrahātmake  
Kṛtyaṁ pañcavidhaṁ śaśvadbhāsate taṁ namāmyaham || 94 ||

Prātaḥ śirasi śuklābje dvinetraṁ dvibujāṁ guruṁ  
Varābhayayutaṁ śantaṁ smarettaṁ nāmapūrvakam || 95 ||

Na guroradhikaṁ na guroradhikaṁ  
na guroradhikaṁ na guroradhikaṁ  
Śivaśāsanataḥ śivaśāsanataḥ  
śivaśāsanataḥ śivaśāsanataḥ || 96 ||

Idameva śivaṁ tvidameva śivaṁ  
tvidameva śivaṁ tvidameva śivaṁ  
Mama śāsanato mama śāsanato  
mama śāsanato mama śāsanataḥ || 97 ||

Evamvidhaṁ guruṁ dhyātvā jñānamutpadyate svayam  
Tatsadguruprasādena mukto'hamiti bhāvayet || 98 ||

Gurudarśitamāgeṇa manaḥśuddhiṁ tu kārayet  
Anityaṁ khaṇḍayetsarvaṁ yatkiñcidātmagocaram || 99 ||

Jñeyaṁ sarvasvarūpaṁ ca jñānaṁ ca mana ucyate  
Jñānaṁ jñeyasamaṁ kuryān nānyaḥ panthā dvitīyakaḥ || 100 ||

Evam śrutvā mahādevi gurunindāṁ karoti yaḥ  
Sa yāti narakāṁ ghorāṁ yāvaccandra divākaraḥ || 101 ||

Yāvatkalpāntako dehastāvadeva guruṁ smaret  
Gurulopo na kartavyaḥ svacchando yadi vā bhavet || 102 ||

Huṅkāreṇa na vaktavyaṁ prāñaiḥ śiṣyaiḥ kathañcana  
Guroragre na vaktavyamasatyaṁ ca kadācana || 103 ||

Guruṁ tvaṅkṛtya huṅkṛtya guruṁ nirjitya vādataḥ  
Araṇye nirjale deśe sa bhavedbrahmarākṣasaḥ || 104 ||

Munibhiḥ pannagairvā'pi surairvā śāpito yadi  
Kālamṛtyubhayādvāpi gurū rakṣati pārvati || 105 ||

Aśaktā hi surādyāśca aśaktā munayastathā  
Guruśāpena te śighraṁ kṣayaṁ yānti na saṁśayaḥ || 106 ||

Mantrarājamidaṁ devi gururityakśaradvayam  
Smṛtivedārthavākyena guruḥ sāksātparam padam || 107 ||

Śrutismṛtī avijñāya kevalaṁ gurusevakāḥ  
Te vai sannyaśinaḥ proktā itare veśadhāriṇaḥ || 108 ||

Nityaṁ brahma nirākāraṁ nirguṇaṁ bodhayet param  
Sarvaṁ brahma nirābhāsaṁ dīpo dīpāntaraṁ yathā || 109 ||

Guroḥ kṛpāprasādena ātmārāmaṁ nirīksāyet  
Anena gurumāgeṇa svātmajñānaṁ pravartate || 110 ||

Ābrahma stambaparyantaṁ paramātmavarūpakam  
sthāvaraṁ jaṅgamaṁ caiva praṇamāmi jagannayam || 111 ||

Vande'haṁ saccidānandaṁ bhedātitaṁ sadā gurum  
Nityaṁ pūrṇaṁ nirākaraṁ nirguṇaṁ svātmasaṁsthitaṁ || 112 ||

Parātparataṁ dhyeyaṁ nityamānandakāraṁ  
Hṛdyākāśamadyasthaṁ śuddhasphaṭikasannibham || 113 ||

Sphaṭikapratimārūpaṁ dṛśyate darpaṇe yathā  
Tathātmani cidākāramānandaṁ so'hamityuta || 114 ||

Aṅguṣṭhamātrapuruṣaṁ dhyāyataścinmayaṁ hṛdi  
Tatra sphurati bhāvo yaḥ śṛṇu taṁ kathayāmyaham || 115 ||

Agocaraṁ tathā'gamyāṁ nāmarūpavivarjitam  
Niḥśabdaṁ tadvijānīyāt svabhāvaṁ brahma pārvati || 116 ||

Yathā gandhaḥ svabhāvena karpūrakusumādiṣu  
Śītoṣṇādi svabhāvena tathā brahma ca śāśvatam || 117 ||

Svayaṁ tathāvidho bhūtvā stāvayam yatrakutracit  
Kīṭabhramaravattatra dhyānaṁ bhavati tādrśam || 118 ||

Gurudhyānaṁ tathā kṛtvā svayaṁ brahmamayo bhavet  
Piṇḍe pade tathā rūpe mukto'sau nātra saṁśayaḥ || 119 ||

Śrī pārvatyuvāca:

Piṇḍaṁ kim tu mahādeva padaṁ kim samudāhṛtam  
Rūpātitaṁ ca rūpaṁ kimetadākhyāhi śankara || 120 ||

Piṇḍaṁ kuṇḍalinīśaktiḥ padaṁ haṁsamudāhṛtam  
Rūpaṁ binduriti jñeyaṁ rūpātitaṁ nirañjana || 121 ||

Piṇḍe muktā pade muktā rūpe muktā varānane  
Rūpātite tu ye muktāste muktā nātra saṁśayaḥ || 122 ||

Svayaṁ sarvamayo bhūtvā paraṁ tattvaṁ vilokayet  
Parātparataṁ nānyat sarvametannirālayam || 123 ||

Tasyāvalokanaṁ prāpya sarvasaṅgavivarjitaḥ  
Ekākī niḥsprhaḥ śāntastiṣṭhāsettatprasādataḥ || 124 ||

Labdhaṁ vā'tha na labdhaṁ vā svalpaṁ vā bahulaṁ tathā  
Niṣkāmenaiva bhoktavyaṁ sadā santuṣṭacetasā || 125 ||

Sarvajñapadamityāhurdehī sarvamayo budāḥ  
Sadānandaḥ sadā śānto ramate yatrakutracit || 126 ||

Yatraiva tiṣṭhate so'pi sa deśaḥ puṇyabhājanam  
Muktasya lakṣaṇaṁ devi tavāgre kathitaṁ mayā || 127 ||

Upadeśastathā devi gurumārgeṇa muktidaḥ  
Gurubhaktistathā dhyānaṁ sakalaṁ tava kīrtitam || 128 ||

Anena yadbhavetkāryaṁ tadvadāmi mahāmate  
Lokopakāraṁ devi laukikaṁ tu na bhāvayet || 129 ||

Laukikātkarmaṇo yānti jñānahīna bhavāṇavam  
Jñāni tu bhāvayetsarvaṁ karma niṣkarma yatkr̥tam || 130 ||

Idaṁ tu bhaktibhāvena paṭhate śṛṇute yadi  
Likhitvā tatpradātavyaṁ tatsarvaṁ saphalaṁ bhavet || 131 ||

Gurugītātmakam devi śuddhatattvaṁ mayoditam  
Bhavavyādhivināśārthaṁ svayameva japetsadā || 132 ||

Gurugāitākṣaraikam tu mantrarājamimam japet  
Anye ca vividhā mantrāḥ kalām nārhanṭi ṣoḍaśīm || 133 ||

Anantaphalamāpnoti gurugītājapena tu  
Sarvapāpaprāśamanam sarvadāridryanāśanam || 134 ||

Kālamṛtyubhayaharam sarvasaṅkaṭānāśanam  
Yakṣarākṣasabhūtānām coravyāghrabhayāpaham || 135 ||

Mahāvyaḍdhiharam sarvam vibhūṭisiddhidam bhavet  
Athavā mohanam vaśyam svayameva japetsadā || 136 ||

Vastrāsane ca dāridryam pāṣāṇe rogasambhavaḥ  
Medinyām duḥkhamāpnoti kāṣṭhe bhavati niṣphalam || 137 ||

Kṛṣṇājine jñanasiddhirmokṣaśrī vyāghracarmaṇi  
Kuśāsane jñānasiddhiḥ sarvasiddhistu kambale || 138 ||

Kuśairvā dūrvayā devi āsane śubhrakambale  
Upaviśya tato devi japedekāgramānasaḥ || 139 ||

Dhyeyam śuklam ca śāntyartham vaśye raktāsanam priye  
Abhicāre kṛṣṇavarṇam pītavarṇam dhanāgame || 140 ||

Uttare śāntikāmastu vaśye pūrvamukho japet  
Dakṣiṇe māraṇam proktaṁ paścime ca dhanāgamaḥ || 141 ||

Mohanam sarvabhūtānām bandhamokṣakaram bhavet  
Devarājapriyakaram sarvalokavaśam bhavet || 142 ||

Sarveṣām stambhanakaram guṇānām ca vivardhanam  
Duṣkarmanāśanam caiva sukarmasiddhidam bhavet || 143 ||

Asiddham sādhayatkāryam navagrahabhayāpaham  
Duḥsvapnanāśanam caiva susvapnaphaladāyakam || 144 ||

Sarvaśāntikaram nityam tathā vandhyāsuputradam  
Avaidhavyakaram strīṇām saubhāgyadāyakam sadā || 145 ||

Āyurārogyamaiśvaryaputrapautrapravardhanam  
Akāmataḥ strī vidhavā japānmokṣamavāpnuyāt || 146 ||

Avaidhavyam sakāmā tu labhate cānyajanmani  
Sarvaduḥkhabhayam vighnam nāśayecchāpaharakam || 147 ||

Sarvabādhāpraśamanam dharmārthakāmamokṣadam  
Yam yaṁ cintayate kāmam taṁ taṁ prāpnoti niṣcitam || 148 ||

Kāmitasya kāmadhenuḥ kalpanākalpapādapaḥ  
Cintāmaṇiścintitasya sarvamaṅgalakāarakam || 149 ||

Mokṣaheturjapennityam mokṣaśriyamavāpnuyāt  
Bhogakāmo japedyo vai tasya kāmaphalapradam || 150 ||

Japecchāktaśca sauraśca gāṇapatyaśca vaiṣṇavaḥ  
Śaivaśca siddhidam devi satyam satyam na saṁśayaḥ || 151 ||

Atha kāmyajape sthānam kathayāmi varānane  
Sāgare vā sarittire'thavā hariharālaye || 152 ||

Śaktidevālaye goṣṭhe sarvadevālaye śubhe  
Vaṭe ca dhātrīmūle vā maṭhe vṛndāvane tathā || 153 ||

Pavitre nirmale sthāne nityānṣṭānato'pi vā  
Nirvedanena maunena japametaṁ samācaret || 154 ||

Śmaśāne bhayabhūmau tu vaṭamlāntike tathā  
Siddhyanti dhauttare mūle cūtavṛkṣasya sannidhau || 155 ||

Guruputro varam mūrkhastasya siddhyanti nānyathā  
Śubhakarmāni sarvāni dīksāvratatapāmsi ca || 156 ||



Saṁsāramalanāśārthaṁ bhavapāśanivṛttaye  
Gurugitāmbhasi snānaṁ tattvajñāḥ kurute sadā || 157 ||

Sa eva ca guruḥ sākṣāt sadā sadbrahmavittamaḥ  
Tasya sthānāni sarvāṇi pavitrāṇi na saṁśayaḥ || 158 ||

Sarvaśuddhaḥ pavitro'sau svabhāvādyatra tiṣṭhati  
Tatra devagaṇāḥ sarve kṣetre pīṭhe vasanti hi || 159 ||

Āsanasthaḥ śayāno vā gacchaṁstiṣṭhan vadannapi  
Aśvārūḍho gajārūḍhaḥ supto vā jāgrto'pi vā || 160 ||

Śuciṣmānṣca sadā jñānī gurugītājapena tu  
Tasya darśanamātreṇa punarjanma na vidyate || 161 ||

Samudre ca yathā toyam kṣīre kṣīram ghr̥te ghr̥tam  
Bhinne kumbhe yathākāśastathātmā paramātmani || 162 ||

Tathaiva jñānī jīvātmā paramātmani līyate  
Aikyena ramate jñānī yatra tatra divānīśam || 163 ||

Evamvidho mahāmuktaḥ sarvadā vartate budhaḥ  
Tasya sarvaprayatnena bhāvabhaktim karoti yaḥ || 164 ||

Sarvasandeharahito mukto bhavati pārvati  
Bhuktimuktidvayam tasya jihvāgre ca sarasvatī || 165 ||

Anena prāṇinaḥ sarve gurugītā japena tu  
Sarvasiddhim prāpnuvanti bhuktim muktim na saṁśayaḥ || 166 ||

Satyam satyam punaḥ satyam dharmyam sāṅkhyam mayoditam  
Gurugītāsamam nāsti satyam satyam varānane || 167 ||

Eko deva ekadharmā ekaniṣṭhā param tapāḥ  
Guroḥ parataram nānyannāsti tattvam guroḥ param || 168 ||

Mātā dhanyā pitā dhanyo dhanyo vaṁśaḥ kulaṁ tathā  
Dhanyā ca vasudhā devi gurubhaktiḥ sudurlabhā || 169 ||

Śarīramindriyam prāṇāścārthaḥ svajanabāndhavāḥ  
Mātā pitā kulaṁ devi gurureva na saṁśayaḥ || 170 ||

Ākalpajanmanā koṭyā japavratatapaḥkriyāḥ  
Tatsarvam saphalam devi gurusantoṣamātrataḥ || 171 ||

Vidyātapobalenaiva mandabhāgyāśca ye narāḥ  
Gurusevām na kurvanti satyam satyam varānane || 172 ||

Brahmaviṣṇumaheśāśca devarṣipitrkinnarāḥ  
Siddhacāraṇayakṣāśca any'pi munayo janāḥ || 173 ||

Gurubhāvaḥ param tīrthamanyatīrtham nirarthakam  
Sarvatīrthāśrayam devi pādāṅguṣṭham ca vartate || 174 ||

Japena jayamāpnoti cānantaphalamāpnuyāt  
Hīnakarma tyajansarvam sthānāni cādhamāni ca || 175 ||

Japam hīnāsanam kurvanhīnakarmaphalapradam  
Gurugītām prayāṇe vā saṅgrāme ripusaṅkaṭe || 176 ||

Japañjayamavāpnoti maraṇe muktidāyakam  
Sarvakarma ca sarvatra guruputrasya siddhyati || 177 ||

Idam rahasyam no vācyam tavāgre kathitam mayā  
Sugopyam ca prayatnena mama tvaṁ ca priyā tviti || 178 ||

Svāmi mukhyagaṇeśādi viṣṇvādīnām ca pārvati  
Manasāpi na vaktavyam satyam satyam vadāmyaham || 179 ||

Atīvapakvacittāya śraddhābhaktiutāya ca  
Pravaktavyamidam devi mamātmā'si sadā priye || 180 ||

Abhakte vañcake dhūrte pākhaṇḍe nāstike nare  
Manasāpi na vaktavyā gurugītā kadācana || 181 ||

[Saṁsārasāgarasamuddharaṇaikamantram  
Brahmādiddevamunipūjitasiddhamantram  
Dāridrayduḥkhabhavarogavināśamantram  
Vande mahābhayaharam gururājamantram] || 182 ||

Iti śrīskandapurāṇe uttarakhaṇḍe  
Īśvarapārvatīsaṁvāde gurugita samāptā.

[Śrī gurudeva caraṇārpaṇamastu.]